

امام طحاویؒ

(۶)

از جناب مولوی سید قطب الدین صاحب حسینی صابری ایم۔ اے۔ (عثمانیہ)

اور اب میں امام طحاویؒ کے اس ”یوم الحدیث“ کے ”تہا عجیب ریاضاً“ کی کچھ تفصیل کرنا چاہتا ہوں میرا مطلب یہ ہے کہ اس واقعہ پر جو نتائج مرتب نہ پئے اب ان کو نمبر وار بیان کروں۔

سب سے پہلی بات تو یہ ہے کہ الزنی کی مختصر سے قاضی بکار کی جو کتاب جلیل پیدا ہو چکی تھی، سچ پوچھے تو اس واقعہ کی بدولت امام طحاویؒ کو بکار کی کتاب کے زیر اثر اور زیر ہدایت و رہنمائی اس سے بہتر نقش پر اپنی مختصر ”صغیر و کبیر“ کے تیار کرنے کی توفیق ہوئی، نہ یہ واقعہ پیش آتا نہ طحاویؒ ماموں کو چھوڑتے نہ قاضی بکار ان پر مہربان ہوتے اور ان کی ہر طرح کی امداد کے اس قابل بناتے کہ وہ مختصر مزنی جیسی کتاب کے مقابلہ کی کتاب لکھ سکتے۔

مختصر مزنی کے متعلق ابن سرّج کا جو خیال تھا اس کا ذکر آچکا ہے۔ حاجی خلیفہ نے کشف الطنون

میں اس پر اور اضافہ کیا ہے کہ علما رشافعیہ نے مزنی کے بعد

علی منوال مرتبوا و لکلّامہ مختصر مزنی کے دھڑے پر آئندہ اپنے فقہی مسائل کو مرتب کرتے رہے، اور

فسر وادش و احام عاکفون مزنی کی اسی کتاب کی تفسیر کرتے رہے، شرح لکھتے رہے، گویا ای

علیہ و دارسون لہ و مطالحو کے گویا اتنی پالنتی مارے جے ہوئے ہیں۔ درس اسی کا دیتے ہیں اور

فید دھرا (رج ۲ ص ۲۴۵) مطالعہ اسی کا ایک زمانہ درازتے کر رہے ہیں۔

شافیوں کی ایسی ٹھوس کتاب کے مقابلہ میں خفیوں کی طرف سے امامِ طحاویؒ کا اپنی مختصر پیش کرنا کوئی معمولی بات نہیں ہے اور معاملہ صرف اسی پر ختم نہیں ہو گیا۔ ان شروع و حواشی کے سوا جو اس وقت تک مختصر طحاوی پر علما راجحانہ نے لکھے ہیں ان میں سے علاوہ عام مصنفین جیسے احمد بن علی الوراق وغیرہ کے خفیوں کے دو جلیل القدر فاضلوں یعنی صاحب احکام القرآن ابو بکر الجصاص المتوفی ۳۷۰ھ اور ان سے بھی بڑھ کر علی بن محمد الایجابی المتوفی ۳۵۰ھ ہیں، جن کا یہ فخر بھی کیا کم ہے کہ ان کے ایک شاگرد صاحب ہدایہ کی کتاب ہر آج سات سائزے سات سو سال سے تمام مشرقی ممالک کے درس میں داخل ہو رہے ہیں کہ ایجابی صیغہ ترکستان کا کوئی شہر ہے، گویا اسی دن کے واقعے نے مصر و چینی ترکستان جیسے دور دراز علاقوں کا علمی ڈانڈا ملادیا۔ ایجابی کے متعلق طاش کبریٰ زادہ نے لکھا ہے۔

لم یکن جماداء النہری زمانہ من ما ولا النہری ایجابی کے زمانہ میں کوئی آدمی ایسا نہیں تھا
یحفظ المذہب مثله۔ ۱۰ جے نزیب (فقہی مسائل) اتنے زبانی یاد ہوں۔

طحاوی کی مختصر کے متعلق یہ کام تو فخر گھر میں علما اخاف کرتے رہے۔ لیکن اس سے زیادہ اس کا اثر شوافع پر پڑا، سب جانتے تھے کہ مختصر مزنی کے رد میں قاضی بکار نے جو کتاب جلیل لکھی تھی وہ اگرچہ مردہ ہو گئی لیکن طحاوی نے اپنے مختصر سے اسی کتاب کو زیادہ قوت دیکر زندہ کر دیا ہے کیونکہ بتا چکا ہوں کہ امام طحاوی نے اپنی اس کتاب کو کتب ابی حنیفہ یعنی امام محمد کی کتابوں سے الگ ہو کر مزنی کی ترتیب پر مرتب کیا ہے یعنی مزنی کی مختصر کے ہر باب کے مقابلہ میں طحاوی نے بھی وہی باب قائم کیا ہے اور چہاں جہاں مزنی نے حنفی نقطہ خیال پر تنقید کی ہے۔ طحاوی نے پوری طاقت سے اس کا جواب دیا ہے اس لئے اس کی خصوصیت یہ ہے کہ عام فنون کے برعکس وہ زیادہ تر اختلافی مسائل پر مشتمل ہے۔ ۱۰

طحاوی کی یہ کتاب شوافع پر سخت گراں گذر رہی تھی لیکن کسی کی ہمت نہیں ہوتی تھی کہ میدان

میں اترے اور واقعہ بھی یہی ہے کہ امام شافعیؒ تو خیر امام ہیں لیکن مختصر طحاوی کا مقابلہ اگر کوئی کر سکتا تھا تو الفزنیؒ کا قلم کر سکتا تھا، لیکن افسوس کہ حالات ایسے پیدا ہوئے کہ ان کی زندگی میں طحاوی اپنی کتاب مرتب نہ کر سکے۔

بہر حال اس کتاب کے بعد عام طور پر ایسا معلوم ہوتا ہے کہ شافعیوں کا رنگ بہت پھیکا پڑنا چلا جاتا تھا، جن کا ثبوت میں ابھی پیش کروں گا، اس لئے ”شافعیت“ کے ہمدردوں میں بڑی کھلبلی مچی ہوئی تھی ان میں حدیث کے جاننے والے تو بہت تھے لیکن مزنی کی مختصر مویا طحاوی کی دونوں میں حدیث سے زیادہ فکری و نظری قوت سے کام لیا گیا تھا اور اس کے ساتھ حدیث کے لحاظ سے بھی کوئی گوشہ کمزور نہ تھا کیونکہ امام طحاوی بخلاف عام علماء احناف کے دونوں کے مرد تھے، جن کا اعتراف جیسا کہ نوکر ہو چکا ان کے ایک حریف نے قاضی ابو عبد اللہ کے بھرے اجلاس میں کیا تھا۔

جہاں تک میرا خیال ہے تقریباً سو سال تک مصر مویا بغداد، خراساں مویا حجاز حالانکہ ہر جگہ علماء شافعیہ کی خاص تعداد پائی جاتی تھی، اور ان میں بڑے بڑے لوگ تھے لیکن مختصر العحاوی کے مقابلہ میں کسی کا قلم نہ اٹھا۔

امام بیہقیؒ | بالآخر چوتھی صدی کے وسط میں گویا طحاوی کی وفات سے تقریباً سو سو سال بعد ایک عالم ابوبکر احمد بن حسین بن علی خراساں کے مشہور شہر نیشاپور کے علاقہ بہمن میں پیدا ہوئے جو عام طور پر علمی دنیا میں البیہقی کے نام نامی سے مشہور و معروف ہیں۔ سنہ ولادت ۳۵۷ھ اور وفات ۴۳۵ھ ہے۔ حافظہ بیہقی میں بچپن ہی سے سعادت و ہوشمندی کے آثار نمایاں تھے ذہنی نے لکھا ہے کہ

کتب الحدیث و حفظہ من صباہ ۱۰ حدیث لکھی اور اس کو یاد کیا بچپن ہی سے۔

پھر قوت فہم اور حسن حافظہ میں نمایاں امتیاز رکھتے تھے۔ ان کو اپنے طلب علم کے سلسلہ میں جس کا دائرہ

خراساں، عراق، حجاز، جبال سب کو محیط ہے اور تقریباً سب سے اوپر اساتذہ سے استفادہ کا موقعہ ملا۔ ایک تعلیمی خصوصیت ان کو یہ حاصل ہوئی کہ مشہور محدث جلیل صاحب مستدرک الحاکم سے علم حدیث اور شافعی فہم کے ممتاز فقیہ ناصر بن محمد ابو انشع المروری سے فن فقہ کے سیکھنے کا کافی موقعہ ملا۔ گویا اس طرح سے حدیث اور فقہ دونوں کی جامعیت جیسا کہ طحاوی کے حال میں نقل کر چکا ہوں، کم علماء کو میسر آتی ہے مگر ان کو ہر ایک سے بہرہ وافر ملا، حدیث کے متعلق صرف اتنا ہی کافی ہے کہ بالاتفاق تمام موفین ان کو حافظ الحدیث کے لقب کے ساتھ ساتھ

من کبار اصحاب الحاکم ابی عبد اللہ ابو عبد اللہ ابن البیہقی الحاکم کے بڑے ممتاز تلامذہ

ابن البیہقی الحدیث سے ہیں ان کا ثناء و توثیق حدیث میں۔

قرار دیتے ہیں۔ نیز ان دونوں علوم کے علاوہ مشہور شافعی منکرم و اصولی علامہ ابن فورک جو خاص کر عبداللہ بن کرام رئیس فرقہ کرامیہ سے مناظرہ کے لئے غزنین سلطان محمود کے دربار میں بلائے گئے تھے اور بقول ابن خلدکان سلطان کے سامنے

جرت بھامنا ظلمات بن کرام اور ابن فورک میں مناظروں کا سلسلہ جاری رہا

ان سے کافی طور پر انھوں نے استفادہ کیا تھا، یہی وجہ ہے کہ لیگ ان کے استاد الحاکم کے مقابلہ میں لکھتے ہیں کہ

والزائد علیہ فی انواع العلوم سے بیہقی کا مرتبہ بعض علوم میں استاد (حاکم) سے بڑھا ہوا ہے

ایک عجیب اتفاق یہ بھی تھا کہ ان کے استاد الحاکم اور ابن فورک دونوں کے دونوں اپنے زمانہ

میں قلم کے بادشاہ تھے۔ حاکم کی تالیفات کے متعلق کہتے ہیں کہ

صنف فی علومہ ما يبلغ النفا و الجمال^{۵۴} ایک ہزار پانچ سو کے قریب ان کے تصانیف کی تعداد ہے

۵۴ ابن خلدکان ذہبی حجاز - ۵۴ ابن خلدکان - ۵۴ ایضاً ج ۱ ص ۲۸۲ -

اور تقریباً یہی حال ابن فورک کا بھی ہے۔

بلغت مصنفانہ فی اصول الفقہ الدین اصول فقہ اصول دین معانی القرآن وغیرہ علوم ہر ان
ومعانی القرآن فرمایا من مائتہ مصنف کی تصنیفات کی تعداد تو کتابوں کے قریب پہنچی ہیں۔

الغرض کچھ ایسے مواقع علامہ بیہقی کو ملتے رہے جنکا نتیجہ یہ ہوا کہ

جمعہ بین علم الحدیث والفقہ ویبان علل علم حدیث وفقہ کے جامع بن گئے اور حدیث کے علل بیان کرتے

الحدیث والجمع بین الاحادیث اور مختلف حدیثوں میں تطبیق دینے میں ان کو کمال حاصل تھا۔

لیکن یہ عجیب بات ہے کہ سب کچھ سیکھنے سکھانے پڑھنے پڑھانے کے بعد بجائے اس کے کہ یہ

اپنے علم سے کوئی دنیاوی سر بلندی حاصل کرنے جیسا کہ اس زمانہ میں عام دستور تھا ابوالحسن بیہقی گھوم گھاگر

پھرانے گاؤں خسرو جردی میں آکر گوشہ گیر ہو گئے۔ یہ خسرو جردی دراصل نیشاپور کے پرگنہ بیہق کے بہت سے

گاؤں میں ایک چھوٹا سا گاؤں تھا حضرت شاہ عبدالعزیز نے بتان المحدثین میں لکھا ہے کہ

بیہق نام چند یہ است تشمل در بہت بیہق چند گاؤں ہیں جو نیشاپور سے ہیں کوس کے فاصلہ ہر واقعہ میں

کروے از نیشاپور کہ مجموع آں دیہات را ان چند دیہاتوں کو مجموعی طور پر بیہق اسی طریق کہتے ہیں جو بدلی

بیہق گویند مثل بارہ سہریانہ در نواح بدلی کے اطراف بارہ سہریانہ کے لفظ کا اطلاق چند دیہاتوں پر ہوتا ہے۔

الغرض علاقہ بیہق کے کسی مختصر سے گاؤں خسرو جردی میں عزت نشین ہو گئے اور وہیں نہایت سادہ

فقیرانہ زندگی بسر کرنے لگے۔ وہی نے عبدالعافر کی تاریخ نیشاپور سے نقل کیا ہے۔

کان علی سیرۃ العلماء قانعا بالیسیر علماء کی روش پر تھے یعنی تھوڑے پرس کر نوالے اپنے زہدو

مبتغلا فی زہدہ دوسرا ہے۔ تقویٰ کے ساتھ بیٹھے ہوئے اور اس پر ڈٹے رہنے والوں میں تھے۔

نابا خسرو جردی کے زمانہ کا یہ حال ہے جس کا ذکر ایلیا فعی نے مرآۃ میں کیا ہے کہ۔

ان سرد الصوم ثلاثین سندسہ بیسویں تیس سال تک مسلسل روزے رکھے ہیں۔

تحصیل کمال کے بعد اس طرح سے ایک دیہات کی طرف واپس لوٹنے جہاں ظاہر ہے کہ نہ طلبہ زیادہ تعداد میں مل سکتے ہیں اور نہ عقیدہ مندوں کا جھیللا ہو سکتا ہے اس قسم کی زندگی گزارنے کا خصوصاً بڑے بڑے مصنفین اساتذہ کی خدمت میں رہنے کے بعد لازمی نتیجہ یہ ہوا کہ درس و تدریس تذکیر و وعظ قضا افتار وغیرہ سے زیادہ اپنی عافیت کی زندگی میں اکثر و بیشتر تالیف و تصنیف میں مشغول رہے۔ چونکہ خاندانی طور پر یہ شافعی تھے اور ان کے جتنے بڑے اساتذہ ہیں وہ بھی شافعی المسلک ہی تھے خصوصاً الحاکم کا شغف تو امام شافعیؒ سے اتنا بڑھا ہوا تھا کہ ایک مستقل کتاب ہی فی فضائل الشافعیؒ تصنیف کی تھی۔ اس لئے قدرتی طور پر ان کو شافعی مکتب خیال ہی کے متعلق کتابوں کی تصنیف کرنے کا خیال پیدا ہوا۔ امیر خیال ہی کہ اس سلسلہ میں ان کی پہلی کتاب وہی ہے جس میں انھوں نے حضرت امام شافعیؒ کے نظریات و مجتہدات کو جواب تک مولقات بغدادیہ (اقوالِ قدیمہ) اور مولقات مصریہ (اقوالِ جدیدہ) نیز تلامذہ کی مختلف کتابوں میں بکھرے ہوئے تھے اور تقریباً دو سو سال سے اسی منتشر اور پرانگندہ حال میں پائے جاتے تھے جمع کیا ہے چیونٹیوں کے منہ سے شکر کا جمع کرنا آسان نہ تھا لیکن خدانے امام بیہقی کو توفیق عطا فرمائی اور جیسا کہ ابن خلکان اور یافعی نے لکھا ہے۔

۳۵
ہو اول من جمع نصوص الشافعیؒ پط آدمی بیہقی ہیں جنہوں نے دس جلدوں میں

فی عشر مجلدات ۳۵ امام شافعیؒ کے نصوص اور تصریحات کو جمع کیا ہے۔

ملک میں عام طور پر ان کی شہرت اور امام شافعیؒ سے عقیدت کا عام چرچا اگر ایسے اہم کام کے انجام دینے کے بعد ہونے لگا ہو تو کیا تعجب ہے۔

۳۶ مرآة ج ۳ ص ۸۲۔ ۳۷ مگر تعجب ہے کہ ذہبی نے نصوص الشافعیؒ کی کل تین جلد ہی بتائی ہیں۔

۳۸ ابن خلکان ص ۱۲۰ و یافعی ص ۸۲۔

بین کے حساب سے معلوم ہوتا ہے کہ علامہ بیہقی اپنے اس مختصر کماؤں میں تقریباً ۵ سال کی عمر تک مقیم رہے، ظاہر ہے کہ جن علمی کمالات اور غیر معمولی حفظ و ذکاوت کے وہ مالک تھے پھر جن کثیر التالیف سائنڈہ یعنی الحاکم اور ابن فورک کی صحبتوں میں انھوں نے زندگی گزاری تھی وہ ان کو نچلے اور بیکار بیٹھے کیسے دیتی۔ ایسا معلوم ہوتا ہے کہ نصوص الشافعی کے بڑے کام سے فارغ ہونے کے بعد انھوں نے شافعی مذہب کے متعلق کسی اور خدمت کے انجام دینے کا ارادہ کیا۔ شاید کام شروع کر چکے تھے یا کرنے والے تھے کہ اسی عرصہ میں طبقہ شافعیہ کے بعض علماء کو ان کی اس غیر معمولی محنت کو دیکھ کر جو نصوص الشافعی کے مرتب کرنے میں اٹھائی تھی اور شافعیوں پر دو سو سال سے جو بات بطور فرض کے چڑھی ہوئی تھی اس کو اتارنا تھا، ان کو خیال گذرا کہ اسی قسم کا دوسرا فرض جو ہمارے طبقہ پر ایک مدت سے باقی چلا آ رہا ہے کیوں نہیں بیہقی ہی سے اس کے چکانے کی استدعا کی جائے۔

میری مراد امام طحاوی اور ان کی کتابیں خصوصاً مختصر کبیر و مختصر صغیرت ہے جس میں الفرائض کے مقابلہ میں حنفیہ کی جانب سے پورا زور دکھایا گیا تھا اور سنہ تو یہ ہے کہ طحاوی کی اور کتابیں بھی خواہ وہ کسی مقصد سے لکھی گئی ہوں۔ مثلاً معانی الآثار ہو یا شکل الآثار اگر براہ راست نہیں تو بالواسطہ اس کی زد بھی شافعی ہی پر پڑتی تھی اور ایسی زد تھی جیسا کہ میں کہہ چکا ہوں، سو سال تک کوئی اس کے مقابلہ کے لئے شافعیوں میں تیار نہ ہو سکا تھا، بہر حال یہ تجویز طے ہوئی کہ ابوالحسن بیہقی کو طحاوی کے مقابلہ میں کھڑا کیا جائے، کیونکہ طحاوی کے مقابلہ کے لئے جس جامعیت کی ضرورت تھی وہ ان میں پائی جاتی تھی انھوں نے ہے کہ اس شافعی عالم یا ان علماء کا خصوصیت سے تو مجھے پتہ نہ چل سکا لیکن یہ بات کہ طحاوی کے مقابلہ میں بیہقی کو باضابطہ تحریک کے ذریعے سے آمادہ کیا گیا۔ اس کا ذکر تو خود علامہ بیہقی نے اپنی کتاب «معرفة السنن والآثار» میں کیا ہے۔ کتاب الطہارت بالمارکے باب سے پہلے وہ خود ارقسام فرماتے ہیں۔

وحین فرغت فی هذا الكتاب جب اس کتاب کو میں نے لکھا شروع کیا تو اہل علم میں سے بعض
 بعث الی بعض اخوانی من اهل العلم بھائیوں نے ابو جعفر طحاوی کی کتاب بھی اور ان کی تحت کتابت کی
 بالحدیث بکتا لبی جعفر الطحاوی یعنی طحاوی کی کتابوں میں ان کو جب یہ محسوس ہوا کہ غلطی ہے
 وشکافی ما لکن الی ما رای فیہ من تضعیف کے نزدیک جو خیر میں صحیح ہیں اگر اس کی رائے یہ خیر میں مخالف
 اجازت صحیحہ عند الخلفاء حین خالفہا ہیں تو ان کو ضعیف قرار دینا اور حفاظ حدیث کے پاس جو
 راہہ تصحیح اجازت ضعیفہ عندہم حین حدیثیں کمزور ہیں ان کو قوی کر دینا یا اگر اس کی رائے کو موافق
 واقعہ ہر ائمہ و سالک الی ان اجیب عما ہوئی ہیں ان ہی اہل علم صاحب طحاوی کی اس شکایت کے
 احتیاج بہ ما حکمہ بعد مجھ سے خواہش کی کہ طحاوی نے جن چیزوں سے استدلال کیا ہے

نہیں کہا جاسکتا کہ یہ تجویز کوئی شخصی رائے تھی یا کسی جماعت کی طرف سے بہتی کے پاس پیش کی
 گئی تھی لیکن تجویز اور تجویز کے ساتھ خود ابو جعفر طحاوی کی کتابوں کا بھیجنا یہ خود دلیل ہے کہ صرف کسی سرسری
 شکل میں بہتی سے اس کا تذکرہ نہیں کیا گیا ہے بلکہ باضابطہ زور دیا گیا ہے کہ وہ اس کام کو اپنے ہاتھ میں لیں
 اور اسی لئے پورے طور پر مسلح کر کے یعنی طحاوی کی کتابوں کے ساتھ یہ تجویز ان کے پاس بھیجی گئی یہ بہتی پر بھی
 اس تجویز کا پورا اثر ہوا۔ صرف یہ نہیں کہ وہ اپنی کتاب میں طحاوی کے اعتراضات کو بھی پیش نظر رکھنے پر آمادہ
 ہو گئے بلکہ اس کے بعد خود لکھتے ہیں کہ اس ہم کی سرانجامی سے اب تک ہر شافعی عالم جو چکچکا رہا تھا، قبل
 اس کے کہ میں اس کے سر کرنے پر آمادہ ہو جاتا۔ معاملہ کی اہمیت کے مد نظر اپنے لئے غیبی قوت سے نئی
 امداد لینا بھی ضروری قرار دیا۔

خلاصہ یہ ہے کہ بہتی نے خود اپنے قول کے مطابق استخارہ کیا اور استخارہ کے بعد سہ

دریں دریلے بے پایاں دریں طوفان موج افزا دل افکندیم بسم اللہ محرم بہا و مرہا

اور سو سال سے جو قرض شافعیہ پرخفیوں کا باقی چلا آ رہا تھا اس کے اتارنے کے لئے آستین چڑھالیں گوجھے اس کا اب تک کوئی ثبوت نہیں ملا ہے لیکن غالب قریبہ ہے کہ اس سلسلہ میں مختلف جہات سے ان کے پاس کتابیں فراہم کی گئیں، آخر جب ابو جعفر طحاوی کی تالیفات ان کے مستعد ہونے سے پہلے ان کے پاس بھیجے گئے تھے تو آمادہ کرنے والوں نے آئندہ ہر قسم کی امداد سے دریغ کیوں کیا ہوگا، خصوصاً اگر اس واقعہ کو کبھی پیش نظر رکھا گیا جائے کہ یہی وہ زمانہ ہے جس میں علمائے شافعیہ کے سب سے بڑے قدر شناس اور عقیدتمند نظام الملک طوسی اسی مینشا پور میں ملک شاہ سلجوقی کے مطابق العنان نامہ سلطنت تھے جو علاوہ محط العلماء الشافعیہ ہونے کے خود بھی ایک بڑے عالم تھے۔ کبھی کبھی درس حدیث کا حلقہ اپنے ایام وزارت میں بھی قائم کیا۔

بلکہ اگر اسے بدگمانی نہ سمجھی جائے تو کہہ سکتا ہوں کہ حافظ ابوبہنی کو فکری و نظری امداد بھی باہر سے پہنچی جاتی ہو تو کچھ تعجب نہیں۔ ہم دیکھتے ہیں کہ اوپر علامہ ابوبہنی نے طحاوی کے مقابلہ میں قلم اٹھایا اور ایسا معلوم ہوتا ہے کہ قبل اس کے کہ کتاب لکھا کر تیار ہو جائے۔ طبقہ شافعیہ میں اس کتاب کی دھوم مچی ہوئی تھی حتیٰ کہ بعض لوگوں نے تو تکمیل کتاب سے پہلے ہی شافعیوں کی خفیوں پر فتح کے خواب دیکھنے شروع کئے یعنی صرف خیالی خواب نہیں جو شاید اس زمانہ کا ہر شافعی عالم تقریباً دیکھ ہی رہا ہو گا بلکہ واقعی خواب لوگوں کو نظر آنے لگے۔

خود حافظ ابوبہنی کا بیان ہے کہ ابھی کتاب پوری بھی نہیں ہوئی تھی کہ ان کے ایک شاگرد جن کا

نام محمد بن احمد تھا انھوں نے علامہ ابوبہنی سے آکر ایک دن بیان کیا

رائت الشافعی فی النوم ویدہ جزہ میں نے خواب میں امام شافعی کو دیکھا کہ ان کے

من ہذا الکتاب وهو لبقول قد کتبت ہاتھ میں اس کتاب کا جزہ ہے اور فرما رہے ہیں آج

الیوم من کتاب الفقیہ احمد سبعة فقیہ احمد کی کتاب سے سات اجزائیں نے نقل کئے

اجزاء و قال قرئتھا۔ اور میں نے اس کو خود پڑھا۔

یہ محمد بن احمد صاحب نے ایک ہی دفعہ نہیں بلکہ جب کچھ اور اجزا پورے ہوئے تو پھر اسی قسم کا خواب دیکھا کیونکہ اس خواب کے بعد آگے یہ الفاظ بھی ہیں۔

وراء بعید ذالک اسی قسم کے خواب انھوں نے بعد کو بھی دیکھے۔

محمد بن احمد صاحب کے متعلق تو "اصد قہم لہجۃ" کے ذریعے سے خود ان کے استاد نے صفائی پیش کر دی ہے لیکن ان کے بعد ایک دوسرے شافعی بزرگ نے جیسا کہ ان سے بھی حافظ بیہقی ہی راوی ہیں اگرچہ ان کے نام کی صراحت نہیں کی گئی ہے اور نہ "لہجۃ" کی توثیق کی گئی ہے۔ اسی قسم کا خواب دیکھا چنانچہ فرماتے ہیں۔

فی صباح ذالک الیوم رای فقیہ اخر اسی دن کی صبح میں میرے بھائیوں (شاگردوں) ختقدوں) من اخوانی الشافعی قاعدانی الجامع میں دو ایک غیرت نے دیکھا کہ امام شافعی جامع میں ایک تخت علی سریر وھو بقول استغدت الیوم پر بیٹھے ہوئے ہیں اور فرما رہے ہیں کہ الفقیہ (یعنی بیہقی) کی کتاب من کتاب الفقیہ حدیث کذا وکذا۔ آج ہی میں نے فلاں فلاں حدیث کا علم حاصل کیا۔

ذہبی کے تذکرۃ الحفاظ میں لکھتے ہیں کہ صاحبزادے اسمعیل جن کا لقب شیخ القضاة تھا فرماتے تھے کہ ان دونوں خوابوں کی اطلاع مجھے میرے والد نے دی۔ واللہ اعلم بالصواب۔ شوافع نے اس خواب کو کیسے برداشت کر لیا جس میں امام شافعی کے متعلق دعویٰ کیا گیا ہو کہ اپنے مقلد کی کتاب سے امام نے خود استفادہ کیا، لیکن جب شوافع اس کو تسلیم کرتے ہیں تو ہمیں ان راویوں پر شک کرنے کا کیا اختیار ہے خصوصاً جب خود حافظ بیہقی یا ان کے صاحبزادے کی طرف ان کو منسوب کیا گیا ہے۔

خلاصہ یہ ہے کہ امام طحاوی کی تردید کی تجویز پاس ہوئی اور علامہ بیہقی کو اس پر آمادہ کیا گیا۔ آنگاہ وغیرہ کر کے وہ اس پر آمادہ ہوئے اور قبل اس کے کہ کتاب پوری ہو، شوافع کا بیان ہے کہ صرف عالم ناسوت اور شہادت ہی میں نہیں بلکہ دوسرے عالم میں بھی اس کا چرچا اس کی تکمیل سے پہلے بڑے زور و شور سے ہونے لگا

حتیٰ کہ امام شافعیؒ تک کی روح اس سے استفادہ کے لئے حاضر ہوئی اور یہ سارا قصہ تو کتاب کی تکمیل سے پہلے کا ہے۔ اس سے اندازہ ہو سکتا ہے کہ جس دن یہ کتاب جذب و مرتب ہو کر پوری کتاب کی شکل میں تیار ہوئی ہوگی اس وقت شافعی طبقات میں کیا دھوم مچی ہوگی۔ تاریخوں میں لکھا ہے کہ جب علامہ پہنچے اپنے گاؤں خسرو پور میں معرفۃ السنن کو لکھ کر فارغ ہوئے تو فوراً نیشاپور سے ان کے پاس پیغام بھیجا گیا کہ آپ اس کتاب کو لیکر خود نیشاپور تشریف لائیے یہ پیغام کن لوگوں کی طرف سے آیا تھا، ابن خلکان نے تو مجہول کے صبیغہ میں ذکر کیا ہے کہ

وطلب الی نیشاپور لنشر العلم علم کی اشاعت کے لئے نیشاپور بلائے گئے دعوت قبول کی اور
فلجاب وانتقل الیہا لہ خسرو پور سے منتقل ہو کر نیشاپور آئے۔

لیکن ذہبی نے بلائے والوں کا ذکر ذرا زیادہ واضح لفظوں میں کیا ہے یعنی

طلبہ منہ الاممۃ لانقال من النایجۃ نیشاپور کے، امہ اور شیواؤں نے استدعا کی کہ دیہات ناجیہ سے
الی نیشاپور لسماع الکتب۔ منتقل ہو کر مرکزی شہر نیشاپور لکھنا ہوں گے سنا لے کیے آجائیں۔

جس سے معلوم ہوتا ہے کہ بلائے والے عوام نہیں تھے بلکہ الامم تھے جس کا مطلب یہی ہو سکتا ہے کہ عام علماء بھی نہیں تھے کیونکہ اس زمانہ کی اصطلاح کی رو سے "الامم" تو علماء کے اسی طبقہ کو کہہ سکتے ہیں جو علماء کے طبقہ میں بھی سب سے زیادہ سرباوردہ اور ممتاز ہوں، ابن خلکان نے "لنشر العلم" کا لفظ لکھ کر بات کو مجمل کر دیا حالانکہ ذہبی نے بجائے اس کے لکھا ہے کہ کہ پہنچے کو نیشاپور کے امہ نے بلا لیا تھا تاکہ اپنی کتابیں خود اپنی زبان سے لوگوں کو سنائیں۔

یہاں بظاہر یہ خیال گذر سکتا ہے کہ جو کتاب شوافع نے طحاوی کے نوٹ پر ذہبی سے لکھوائی تھی یعنی معرفۃ السنن محض اس کے سننے کا تو اس میں ذکر نہیں ہے لیکن خود ذہبی نے اس کے بعد جس واقعہ کا ذکر

کیا ہے، اس سے یہ مسئلہ بھی صاف ہو جاتا ہے۔

مطلب یہ ہے کہ جب علامہ بہیقی نے نیشاپور کے ائمہ کے پیغام کو منظور فرمایا اور پورے ۷۷ سال کی جو زندگی خسرو جرد کے گوشہ انزوا میں گذری تھی۔ کیونکہ ذہبی نے لکھا ہے کہ خسرو جرد سے نیشاپور بہیقی «فی سنہ ۴۴۱» صدی واربعین میں آئے اور اس حساب سے ان کی عمر ۷۵ سال کی ہوتی ہے۔ بہر حال جب وہ نیشاپور پہنچ گئے تو چوتھی صدی کا یہ شہر جو ہر اعتبار سے قریب قریب بغداد اور فسطاط (مصر) کا ہمسرتھا۔ یہاں انہی ائمہ کی جانب سے یہ انتظام کیا گیا کہ ان کے لئے ایک مستقل مجلس مرتب کی گئی۔ یعنی باضابطہ ایک حلقہ قائم کیا گیا اور کن لوگوں کا حلقہ؟ کیا معمولی طالب علموں، یا عام شہریوں کا۔ خود ذہبی لکھتے ہیں کہ ائمہ اس مجلس میں حاضر ہوتے تھے۔ وہی ائمہ بطور مستفیدین اور معتقدین کے اس حلقہ میں شریک تھے پھر اس حلقہ میں بہیقی کو کس چیز کے سامنے کا حکم دیا گیا۔ ابن خلکان نے نشر العلم کہہ کے بات پر پردہ ڈال دیا، لیکن ذہبی نے صاف کھل کر لکھا ہے کہ

اعدولہ المجلس لسمع امام بہیقی کے لئے مجلس اس لئے مرتب کی گئی تاکان

کتب المعرفۃ۔ کی کتاب معرفۃ السنن سنی جائے۔

کون کہہ سکتا ہے کہ ائمہ کے اس گروہ میں صرف نیشاپور ہی کے شافعی علمدار تھے۔ یہ باہر سے بھی علماء اس کتاب کو سننے کے لئے تشریف لائے تھے جب اس کے سماع کے لئے اتنا انتظام کیا گیا تھا تو کیا تعجب ہے کہ باہر سے بھی لوگ آئے ہوں۔

معرفۃ السنن والاثر چار جلدوں میں ختم ہوتی ہے۔ اندازہ کیا جا سکتا ہے کہ اتنی ضخیم کتاب کتنے دنوں میں ختم ہوئی ہوگی اور جب ختم ہوئی ہوگی تو علماء شوافع جو حنفیوں کے قرض کے بوجھ سے سو سال بعد ہلکے ہوئے تھے ان کی روحانی مسرت اور خوشی کی کوئی انتہا ہو سکتی ہے۔

کہا جاتا ہے کہ جیسے کتاب کی تکمیل سے پہلے حافظ بہیقی کے تلامذہ نے گذشتہ بالا خواب دیکھے تھے

کتاب کی تکمیل اور غالباً اس مجلسِ ائمہ میں سماع کے بعد ایک ممتاز سربراہ و مردہ عالم محمد بن عبدالعزیز المروری نے خواب دیکھا جسے وہ خود ان الفاظ میں بیان کرتے تھے: ”میں نے دیکھا کہ ایک تابوت آسمان کی طرف چڑھا چلا جا رہا ہے اور اس پر نور ٹرپ رہا ہے، تب میں نے کہا کہ یہ کیا ہے۔ کہنے والے نے جواب دیا کہ احمد بن حنبلہ کے یصانیعاً علامہ بیہقی کے صاحبزادے اسمعیل بیہقی پہلے تو ان خوابوں کو اپنے والد ابو بکر احمد بیہقی کے حوالے سے بیان کرتے تھے۔ ذہبی نے لکھا ہے کہ پھر فرلنے لگے۔

سمعت الحکایات لثلاث میں نے ان تینوں قصوں کو خود ان تینوں خواب
من الثلاثة المدکورین - دیکھنے والوں سے بھی سنا ہے۔

اور یہ تو اس کتاب کی شہرت عالم بلاس میں تھی، رہی اس پست دنیا میں اس کی کیا قدر ہوئی اور علماء شافعیہ پر اس کتاب کا کیا اثر پڑا، اس کا اندازہ اسی ایک واقعہ سے ہو سکتا ہے کہ چوتھی صدی میں شافعیوں میں جس گرامی ہستی پر بشمول ابن خلدان اصحاب شافعی کی ریاست ختم تھی اور جن کے سپرد منبر و محراب، خطابت و تدریس اور عظمیٰ مجالس تھیں اور جن کو مشہور شافعی استاد مطلق ابو اسحاق شیرازی اس طرح خطاب کرتے تھے۔

یامفید المشرق والمغرب انت لے مشرق و مغرب کو فائدہ پہنچانے والے آج
الیوم امام الانامہ - سارے جہان کے اماموں کے تم امام ہو۔

اور جن کی وفات پر کہا جاتا ہے کہ تمام بازار بند کر دیئے گئے تھے اور ان کا جو منبر جامع مسجد میں تھا وہ توڑ دیا گیا تھا اور طلبانے اپنی اپنی داوا تیں اور قلم توڑ ڈالے تھے کامل ایک سال تک حالت ہی رہی۔ میری مراد ”امام الحرمین“ سے ہے شاید ہی کوئی کتاب علما اور علم کی تاریخ میں شوافع نے لکھی ہو جس میں بیہقی اور ان کے کارنامے کے متعلق ”امام الحرمین“ کا یہ فقرہ نقل کیا جاتا ہو کہ وہ فرمایا کرتے تھے۔

فامن شافعی لمدھبالا للشافعی علیمنۃ ایسا کون شافعی الذہب ہیں؟ جہرہ پلام شافعی کا احاطہ ہو

الا احمد البیهقی فان لعلى الشافعى منته لہ مگر صرف احمد یہی ہے کہ ان ہی کا امام شافعی پراسان ہے۔
 لوگ امام الحرمین کے اس فقرہ کو پڑھتے ہیں اور گدڑ جاتے ہیں لیکن سچ پوچھے تو ان چند الفاظ میں،
 امام الحرمین نے اس تاریخ کو بیان کر دیا ہے جسے خدا جانے کتنے اوراق میں بیان کرنے کی میں نے کوشش کی ہے
 اور اب بھی مطمئن نہیں کہ جو کچھ کہنا چاہتا ہوں وہ پورے طور پر کہہ سکا یا نہیں۔ گو اس کی کوئی صحیح سند مجھے اب
 تک نہیں ملی ہے کہ واقعی امام الحرمین نے ایسا ارشاد فرمایا تھا یا محض خوش اعتقاد شافیوں نے اس فقرہ کو
 ان کی طرف منسوب کر کے اسے اچھالنے کی کوشش کی ہے۔

لیکن اس فقرہ کی معنویت خود دلیل ہے کہ کسی عین النظر، زرف نگاہ مفکر کا یہ قول ہے جس کی
 نگاہ میں یہ دیکھ رہی تھیں کہ شافعی علماء سب کچھ کرتے رہے لیکن اگر طحاوی کے حملوں کا صحیح جواب ان کی طرف نہ
 نہیں دیا گیا تو ایک دن دنیا سے شافعییت کا خاتمہ ہو جائے گا اور یہی مطلب ہے امام الحرمین کا اپنے
 اس فقرہ سے کہ

الا احمد البیهقی فان لعلى الشافعى منته لہ مگر احمد یہی ہے کہ ان کا امام شافعی ہی پراسان ہے۔
 میں نے جو کہیں یہ دعویٰ کیا تھا کہ طحاوی کی کتابوں سے شافعییت کا رنگ پھیکا پڑتا چلا جا رہا
 تھا اور وعدہ کیا تھا کہ اس کا ثبوت آگے آ رہا ہے میرا اشارہ اسی طرف تھا اس کی گواہی میں شافیوں کے
 امام الائمہ اور مفید المشرق والمغرب، صاحب المنبر والمحارب امام الحرمین کو ہی پیش کرنا چاہتا تھا، اگر امام الحرمین
 کے کلام کا یہ مطلب نہیں ہے تو بتایا جائے کہ امام بیہقی نے طحاوی کے رد کے سوا امام شافعی پر اور کون بڑا
 احسان کیا۔ یہ بات کہ انھوں نے فقہ شافعیہ کے متعلق بہت سی کتابیں لکھی ہیں یہ ان کی کوئی خصوصیت
 نہیں ہے خود ان کے استاد الحاکم ہی کا کام ان سے زیادہ ہے۔ شافیوں کے اباز الاشبہ ابن سرتج ہی
 کی تصنیفات کی تعداد چار سو بتائی جاتی ہے۔ آخر اگر بیہقی کا اصلی کارنامہ طحاوی کے مقابلہ میں شافعی

مذہب و مسلک کی تائید نہیں ہے تو پھر تمام شوافع ان کو

کان من اکثر الناس نصراً بیہقی امام شافعی کے مذہب کے سب سے زیادہ اور

لمذہب الشافعی۔ ۱۷ سب سے بڑے مدگاروں میں ہیں۔

کیوں کہتے ہیں، واقعی یہی ہے کہ امام طحاوی نے شافعیت پر جو لا جواب بے پناہ حملے کئے تھے اگر بیہقی ان کے مقابلہ میں نہ کھڑے ہو جاتے تو خدا ہی جانتا ہے کہ شافعیت کا دنیا میں کیا حشر ہوتا، حضرت شاہ عبد العزیز نے بستان المحدثین میں امام الحرمین کے مذکورہ بالا فقرہ کو نقل فرمانے کے بعد بالکل بجا طور پر ارشاد فرمایا ہے

کہ بتائید نصرت او (بیہقی) رواج این مذہب (شافعیت) دو بالا گشتہ ۱۷

بہر حال اس کا اعتراف کرنا چاہئے کہ ابو بکر احمد البیہقی نے مسلک شافعی کی بقا و ترویج میں بڑا انقلابی کام کیا، اوروں کو ان کے کام سے اطمینان ہوا ہو یا نہ ہو اسلیکن شافعیوں کا جو طبقہ طحاوی کے اعتراضات اور تنقیح و جرح سے دل گرفتہ ہو رہا تھا اگر اس طبقہ کی تسلی ان کی کتابوں سے ہو گئی اور جب وہ کہتے ہیں کہ ہو گئی تو پھر ان کی خدات کی نہ قدر کرنے کی کیا وجہ ہو سکتی ہے۔

نیشاپوری کی ائمہ کی مجلس نے خود بیہقی کے حلقہ میں شریک ہو کر جب ان کا حوصلہ بڑھایا اور

اسی نیشاپور کے امام الائمہ نظام الملک طوسی کے سب سے زیادہ چہیتے اور معظم و محترم عالم امام الحرمین نے اپنے مذکورہ تاریخی فقرہ سے ان کو امام شافعی کا محسن قرار دیکر گویا پوری دنیا نے شافعیت کا محسن اعظم قرار دیا۔ قدرتی طور پر اس کا یہی نتیجہ ہونا چاہئے کہ اس سلسلہ میں حافظہ بیہقی کی سعی و محنت کی رفتار اور تیز

ہو جائے۔ انصوں نے معرفت السنن کے بعد پھر ٹھیک مختصر الطحاوی کی کبیر و صغیر کے مقابلہ میں دو سنن کبیر و صغیر لکھیں اور جس طرح امام طحاوی کی مختصر کی خصوصیت یہ تھی جسے نقل کر چکا ہوں رتبہ علی

۱۷ ابن خلکان۔ ۱۷ بستان المحدثین ص ۵۰۔ ۱۷ تاریخوں میں لکھا ہے کہ اسلامی دور کے اس سب سے بڑے وزیر کا حال یہ تھا کہ جس وقت امام الحرمین ملنے تشریف لاتے (بالغنی کو امامہ واجلسہ فی مسندہ)

ان کی تعظیم میں مبالغے سے کام لیتے اور اپنی مندرجہ خاص پرائیویٹ جگہ دیتے۔ (ابن خلکان)

ترتیب لمزنی، ٹھیک بیہقی نے بھی اپنی اس صغیر و کبیر کو جیسا کہ حاجی خلیفہ لکھتے ہیں۔

السنن الکبیرة والصغیرة کتابان کانیا بکر سنن کبیرہ اور سنن صغیرہ یہ دونوں کتابیں ابو بکر احمد بن
احمد بن المحسن بن علی البیہقی و ما علی المحسن بن علی بیہقی کی ہیں۔ مزنی کی مختصر کی جو ترتیب ہے
ترتیب مختصر المزنی سے وہی ترتیب بیہقی کی ان دونوں کتابوں کی ہے۔

اس موقع پر ہمیں یہ بھی تسلیم کرنا چاہئے کہ شوافع نے بیہقی کی کتابوں کی جتنی قدر کی جتنا اسے
دنیا میں روشناس کرانے کی کوشش کی۔ ان کی کتابوں کی تعریف میں لکھی۔

ماصنف فی علم الحدیث مثله علم حدیث میں ان کی کتاب اپنی ترتیب و تہذیب و راستواری جو مدت کی خوبیوں کے
تھذیباً و ترتیباً وجوداً لحاظ سے ایسی کتاب ہے کہ کہا جاسکتا ہے ایسی کوئی کتاب علم حدیث میں تک نہیں لکھی گئی
جیسا کہ سبکی نے لکھا ہے یا ذہبی نے

عمل البیہقی کتاباً یستنبط مثلها بیہقی نے ایسی کتابیں تصنیف کیں کہ ان کتابوں سے پہلے اس کی مثال نہیں

جیسا کہ آگے معلوم ہوگا بعض شافعیوں نے تو قسم تک کھائی ہے کہ فقہ شافعی میں کوئی صحیح درک
پیدا ہی نہیں کر سکتا جب تک بیہقی کی معرفت نہ پڑھے۔ الغرض خود بیہقی کے معاصرین جن میں امام الحرمین
بھی ہیں، اور ان کے بعد ہر ملک اور ہر طبقہ کے شوافع بیہقی اور ان کی کتابوں کی تعریف میں رطب اللسان
رہے اور ہیں، حتیٰ کہ حاجی خلیفہ جو حنفی ہیں ان کے قلم سے ان ہی تعریفوں سے متاثر ہو کر یہ جملہ سنن صغیر و کبیر
کے متعلق بے ساختہ نکل گیا کہ

لم یصنف فی الاسلام (صرف مذہب شافعی کے لحاظ سے نہیں بلکہ) اسلام میں ان
مثلاً۔ دونوں کتابوں جیسی کوئی کتاب نہیں لکھی گئی۔

اسی کا نتیجہ ہے جیسا کہ ایامی نے لکھا ہے۔

اللہ تعالیٰ تصانیف کثیرہ بلغت العن
 بیہقی کی بہت سی تصنیفیں ہیں جن کی ضخامت ایک ہزار جز تک
 جزو نفع اللہ تعالیٰ بما المسلمین
 پہنچی ہے۔ اللہ تعالیٰ نے شرق و غرب عرب و عجم کے
 شرقا و غربا و عربا و عجمبا۔
 مسلمانوں کو ان کتابوں سے نفع پہنچایا۔

اور ہماری حکومت اصفیہ نے باوجود حنفی مسلک ہونے کے امام بیہقی کی سب سے بڑی کتاب السنن الکبریٰ
 جو ان کے علم کی انسائیکلو پیڈیا ہے دس ضخیم جلدوں میں حال میں شائع کی ہے۔ لیکن انہوں نے کہا ہے کہ جس کے مقابلہ
 میں یہ ساری ہنگامہ آرائیاں ہوں یعنی امام حمادوی ان کی غیر تو غیر خود حنفیوں نے بھی جیسی کہ چلے ہے قدرتی
 حد یہ ہے کہ اس وقت تک ان کی مختصر کبیر تو غیر اصغر بھی طبع نہ ہو سکی۔ مدت ہوئی کہ صرف ایک کتاب
 معانی الآثار لغیر کسی تصحیح اور ہتھام کے ہندوستان سے لیتھو میں شائع ہوئی اور نہایت نامکمل ناقص غلط نسخ
 شکل میں چند سال ہوئے کہ شکل الآثار کی کچھ جلدیں مطبع دائرۃ المعارف نے شائع کی ہیں جو مطبع کا قصور نہیں
 بلکہ علم ابراخاف کی اس بے توجہی کا نتیجہ ہے کہ ہندوستان جیسے قدیم اسلامی بلکہ حنفی ملک اور مسلمانوں
 کی عظیم ترین آبادی میں اس کا بجز ایک ناقص غلط نسخے کے اس وقت تک کوئی کامل صحیح نسخہ نہ مل سکا تھا،
 خدا کرے اس کتاب کی تکمیل اور امام کی دوسری زرین کتابوں کی اشاعت کی توفیق مسلمانوں کو عموماً اور
 دائرۃ المعارف کو خصوصاً میسر ہو۔

خلاصہ یہ ہے کہ اپنے گاؤں خسرو جرد سے نیشاپور بلائے جانے کے بعد جہاں تک میرا خیال ہے حافظ
 بیہقی کا مستقل مستقر نیشاپور ہی رہا۔ سترہ سال تک وہ اسی شہر میں درس و تدریس اہل و تخریث کے ساتھ اپنے
 مشن (نصرت مذہب الشافعی) میں پورے انہماک کے ساتھ مشغول رہے اور چوبیس سال کی عمر پر اسے شہرہ بھری
 میں پانچویں صدی کے وسط میں نیشاپور ہی میں وفات پائی۔ کہا جاتا ہے جیسا کہ شاہ عبدالعزیز صاحب نے
 بھی لکھا ہے کہ حافظ بیہقی کی لاش کو تابوت میں رکھ کر بہن لائے اور خسرو جرد میں دفن کیا گیا

لہ بستان المحدثین ص ۵۰۔

اور اس میں شبہ نہیں کہ کیفیتاً کچھ ہی کہا جائے لیکن کمناً اور مقدار و ضخامت کے حساب سے یہتی کے فلمی کارنامے امامِ طحاوی کی خدمتوں سے بہت زیادہ ہیں۔ گذر چکا کہ لوگوں نے یہتی کے تالیفات کے متعلق اندازہ کیا ہے کہ ہزار جز سے زیادہ ہیں۔ عجیب بات یہ ہے کہ باوجود اتنے بڑے جلیلِ محدث ہونے کے لوگ لکھتے ہیں کہ

لم یکن عندہ سنن النساء ولا ۶ ان کے پاس نہ نسائی کی سنن تھی اور نہ جامع ترمذی اور

جامع الترمذی ولا سنن ابن ماجہ ۷ نہ ابن ماجہ کی سنن تھی۔

حالانکہ امامِ طحاوی کے متعلق تو لوگوں کا خیال ہے کہ براہِ راست نسائی سے بھی وہ روایت کرتے تھے تعجب ہے کہ یہ کتابیں اب تک کیسے نہیں پہنچیں اور یہ ایک اہم مسئلہ ہے جس پر بحث کرنے کی ضرورت ہے، اگر یہ واقعہ ہے تو پھر حافظِ یہتی کی علمی منزلت اور بلند ہوجاتی ہے کہ نامِ طحاوی سے وسائل بلکہ عمر کی کمی کے باوجود جیسا کہ چاہئے مقابلہ کا حق ادا کر دیا، اگرچہ کہا جاسکتا ہے کہ گوانامِ طحاوی کی عمر ۸۳ سال کے قریب ہوئی لیکن ان کی زندگی کا بیشتر حصہ پریشانیوں میں گذرا۔ لکھنے لکھانے کا وقت نسبتاً ان کو کم ملا، بخلاف یہتی کے وہ تو شروع ہی سے لکھنے میں مشغول ہو گئے، یہاں محدثین کا ایک اظیفہ یاد آیا۔ مشہور محدث حافظ ابو عمر ابنِ اصلاح نے ایک بات لکھی ہے کہ

سمعت شیوخنا یقولون طول العمر اپنے استادوں سے میں نے سنا ہے وہ فرماتے تھے کہ دلزی عمر

دلیل للرجل باشتغاله بأحدیث اس بات کی دلیل ہے کہ اس شخص کی زندگی رسول اللہ صلی اللہ علیہ وسلم

علیہ وسلم کی حدیث کی خدمت میں بسر ہوئی ہے۔

اور یہ تو اپنے شیوخ سے انھوں نے سنا تھا، آگے اپنا ذاتی تجربہ بھی بیان کرتے ہیں۔

ویرصد قرانہم بقران اهل الحثا اذا تجربہ سے اس کی تصدیق بھی ہوتی جو تم علمِ حدیث کے خادموں کے

نتجت اعمارهم بقران غایۃ الطول ۸ حالات کا نتیجہ کرو تو پاورنگے کا قصوں نے عموماً انتہائی طویل عمر پائی ہے

میری غرض اس لطیفہ کے نقل کرنے سے یہ نہیں ہے کہ میں امامِ مٹھاوی کے طولِ عمر کو حافظِ بہتھی کی عمر کے مقابلہ میں اشتغالِ بالحدیث کی زیادتی کی دلیل بنا نا چاہتا ہوں۔ کیونکہ ظاہر ہے کہ اس قسم کی چیزوں کو کلیہ نہیں قرار دیا جاسکتا لیکن ابن الصلاح کے جن شیوخ کا "طولِ العمر دلیل للرجل اشتغالہ بالحدیث" دعویٰ تھا ان کے دعویٰ کی بنیاد پر کوئی حنفی اگر اس راہ سے بھی مٹھاوی کی حدیث دانی کو بہتھی کی حدیث دانی پر ترجیح دے تو شاید الزامی حجت بننے کی اس میں صلاحیت ہو۔

خیر یہ تو ایک لطیفہ تھا، کہنا یہ ہے کہ اس اہتمام و انتظام کے ساتھ پانچویں صدی کے وسط بلکہ تقریباً آخر میں خفیت پر شافیت کی طرف سے یہ جوابی حملہ ایک ایسے وقت میں ہوا کہ جن فن کی راہ سے یہ حملہ کیا گیا اور اس علمی مقابلہ میں جو ہتھیارا استعمال کیا گیا تھا، بیچارے احناف کم از کم اس زمانہ تک پہنچتے پہنچتے اگر اس ہتھیار سے بالکل بیگانہ نہیں تو بہت کچھ نامانوس ہو چکے تھے۔ چونکہ خلافتِ اہل بیت سے فیصلہ کا یہ طریقہ کہ سزا جو روایت سب سے زیادہ قوی ہو آنکھ بند کر کے اس کو ترجیح دیدینی چاہئے۔ یہ بالکل حضرت امام شافعیؒ کا ابتدائی نظریہ تھا اور اس کے لئے تن حدیث سے زیادہ ان رجسٹروں کے متعلق ماہرانہ بصیرت حاصل کرنے کی ضرورت ہے۔ جنہیں فنِ رجال کے ائمہ نے رواۃ حدیث کے متعلق مختلف اوقات میں مرتب فرمایا ہے، جنہوں میں ترجیح کا یہ طریقہ شروع ہی سے ناپسندیدہ تھا۔ اس لئے ان کو حدیث کے اس خاص شعبہ سے پہلے بھی چنداں تعلق نہ تھا اور جیسے جیسے دین و علم سے زیادہ دنیا طلبی لوگوں میں بڑھی اور بھی اس سے بیگانگی بڑھتی ہی چلی گئی۔ عموماً فقہ اصول فقہ (جو حکومت کا قانون تھا) اور ان ہی میں زیادہ مہارت حاصل کرنے کے لئے زہنی اور دینی علوم کی طرف لوگوں کا عام رجحان بڑھتا چلا جاتا تھا۔ عطا شاہ کبریٰ زادہ جو دسویں صدی کے عالم ہیں انہوں نے اپنی کتاب مفتاح السعادة میں اگرچہ اپنے عہد کے علما باخاف کا یہ حال لکھا ہے کہ

ان تصاری نظراً بناء هذه الزمان في علم ہائے زمانہ کے لوگوں کی انتہائی پرواز علم حدیث میں آج کل

الحدیث النظر في مشارق الانوار للصاغانی مشارق الانوار صنعانی پر ختم ہوتی ہے اور اگر کہیں اونچے ہو تو کوئی

فان تروعت الی مصابیح البغوی خلت انھا کے مصباح تک پہنچ گئے تو باور کرنے لگو گے کہ جو شیخ کا
تصل الی درجۃ الحدیثین وما ذالک الا لجملم درجہ تک پہنچ گئے اور یہ تہجہ پر علم حدیث کا جاہل ہونے
بالحدیث بل لو حفظھا عن ظہر قلب و کا۔ واقعہ یہ ہے کہ کوئی اگر ان دونوں کتابوں کو
ضم الیہما من المتون مثلیہما لم یکن محدثا اگر زبانی بھی یاد کر لے جب بھی وہ محدث نہیں ہو سکتا
حتی بلجہ الجمل فی سمر الحیاط (۲۷۲) جب تک کاؤٹ سوئی کے ناکہ سے نہ گذرے

اور یہ تو حنفی مدارس اور حلقہ ہائے درس میں حدیث کا عام نصاب تھا۔ باقی اگر اس فن میں جہارت
خصوصی کوئی حاصل کرنا چاہتا تھا تو طاش کبریٰ زاوہ جیسے محتاط بزرگ کے قلم سے یہ الفاظ نکلتے ہیں۔
وانما الذی یدعہ اہل ہذا الزمان بالفا اور اس زمانہ میں فن حدیث کی انتہائی چوٹی تک پہنچنے والا
الی النہایت ینادونہ محدث الحدیث آدمی جسے محدث الحدیث اور بخاری العصر کا خطاب دیا
و بخاری العصر من اشتغل بجامع جائے وہ ہے جو ابن کثیر کے جامع الاصول کے ساتھ
الاصول لابن الاثیر مع حفظ علوم اشتغال رکھتا ہو اور اس کے ساتھ علوم الحدیث ابن
الحدیث کا مختصر ابن الصلاح ای فنون کا نام ہے ان کے محقرات مثلاً ابن الصلاح یا
التقریب والنسیب للنووی ونحو ذلک۔ تقریب نووی کی تیسرا بیان ہی جی کتابوں کا عالم ہے۔

جیسا کہ میں نے عرض کیا، یہ رپورٹ یقیناً دسویں صدی ہجری کی ہے لیکن جاننے والے جانتے
ہیں کہ ہم جس زمانہ کا ذکر کر رہے ہیں تقریباً یہ حادثہ حنفی اسکولوں پر اسی زمانہ میں پیش آچکا تھا۔ ہمیں طاش
کبریٰ زاوہ کے متعلق اس کو بھی اپنے سامنے رکھ لینا چاہئے کہ زمانہ ان کا خواہ کچھ ہی ہو لیکن جس مکان
اور مقام میں بیٹھے ہوئے یہ الفاظ ان کے قلم پر آئے ہیں وہ مسلمانوں کی سیاسی قوت کا اس زمانہ میں
آخری نقطہ کمال تھا۔ میری مراد قسطنطنیہ سے ہے، جہاں ترکوں کے اقبال کا آفتاب بڑے آہ تاب
سے چمک رہا تھا، اس لئے حنفی علماء کی برگزیدہ ترین جماعت کا اس زمانہ میں اس کو مرکز ہونا چاہئے

گویا یہ حال اس طبقہ کے چوٹی کے افراد کا تھا اور یہ کیفیت صدیوں سے چلی آ رہی تھی۔

اندازہ کیا جاسکتا ہے کہ بیچارے حنفیوں میں بہتی کی ان کتابوں سے کیسی کھلبلی مچی ہوگی، اپنی سیاسی قوتوں کے زور سے خواہ اس کمزوری کی تلافی کرتے ہوں، لیکن علم کے حلقے میں جس قسم کی خفت پانچویں اور چھٹی صدی کے تاج الشریعت اور شمس الاممہ، صدر الملتہ والدین لوگوں کو اٹھانی پڑتی ہوگی۔ سچی بات یہ ہے کہ اب بھی اس کے تصور سے طبیعت جھینپ جاتی ہے۔

ایک طرف شافعیوں کی جانب سے بہتی کی کتابوں کے متعلق جو طحاوی کے توڑ پر لکھی گئی تھیں جیسا کہ السبکی سے شاہ عبدالعزیز صاحب نے نقل فرمایا ہے کہ من قسم می خورم برآں کہ این پنج کتاب را در عالم نظیرے نیست ۱۰۷

ان ظنی الفاظ میں گویا فہذا براہین غمخنی بمثلہا کا حلیج پر حلیج دیا جا رہا تھا لیکن بیچارے اخاف جو بہتی کی گرفتوں کا اگر کچھ جواب دے سکتے تھے تو وہ کید بسند رسول اللہ صلی اللہ علیہ وسلم کے نام سے بدنام تھا اور جس راستہ سے حریف جواب طلب کرتا تھا اس کے چلنے والے اخاف میں یا بالکل نہیں تھے یا کچھ تھے سچی تو وہ برائے نام آخر شارح الانوار اور مصلح کی مقلوع السند حدیثوں کے پڑھنے والوں سے بھلا اجالی بحثوں اور ابن قطان، یحییٰ بن معین، علی بن مدینی، احمد بن حنبل جیسے ائمہ کی ناقدانہ راؤں کی کیا توقع کی جاسکتی تھی، بقول طاش کبریٰ زادہ اس کے لئے تو ضرورت تھی ایسے آئیے دیکھو

۱۰۷۔ اس "الملتہ والدین" کی ٹی پھلی صدیوں میں جتنی بلبید ہوئی ہے اس کا ذکر کرتے ہوئے ایامی مرآة الجنان میں لکھتے ہیں۔ ثم عموا التلقیب بالذین فیما بعد حتی السو قة والفجرة لقبوہم بنور الدین وشمس الدین زین الدین وکمال الدین واشباہ ذالک، ممن ہم ظلام الدین وشین الدین وبقصر الدین واشباہ ذالک من اضلال الدین آخریں ایک بزرگ ابن عمیل کے قول پر بد تیزی کے اس طوفان کو ختم کرتے ہیں ہذا مہمہ لالقاب فلم اجد منها صادقا الا صادم الذین یعنی قاطع الدین (مرآة الجنان ۳۲۵ ص ۱۳۶)

۱۰۸۔ بستان الحمدین ص ۵۰۔

عرف الاسانید والعلل اسماء الرجال سندوں کے حالات و واقف ہو، ان کے علل جانتا ہو
والعللی والمنازل وحفظ مع اسرار الرجال اور سنہ کی عالی و نازل قسموں کے بھلنے میں بہار
ذالك جملة مستنكرة من المتن ہو، اس کے ساتھ معتد بہ مقبول سہا یہ متون کا اس محفوظ
... . ولیمع ما ذکرناھا وکتاب ہو، اور ان چیزوں کے ساتھ جن کا میں نے ذکر کیا۔ طبقاً
الطبقات وزاد علی الشیوخ وتکلم کی کتابوں کا بھی اس نے مطالعہ کیا ہو، شیوخ اور اساتذہ
فی الحلل والوفیات والاسانید کان جتنے پڑھا سکتا ہو لکھ بڑھایا ہو، اور علل ووفیات اسانید کے
فی اول درجات المحدثین لہ متعلق خود اس نے گفتگو کی ہو، تب جا کر محدثین کے ابتدائی

اول درجات سے ظاہر ہے کہ اردو کا اول درجہ نہیں، بلکہ طبقہ محدثین کے ابتدائی درجہ میں
ایسا آدمی شمار ہو سکتا ہے۔ اور یہ چیزیں تو بقول شخصے حافظ بہتقی کے گھر کی چیزیں تھیں۔ ان کی ساری عمر
ان ہی چیزوں کی تلاش و تفتیش حفظ و تنقیح میں گزری تھی مگر ان کے سوا فقہی و جدلی پایہ بھی ان کا کچھ
کمزور تھا۔ ابن فورک اور مروزی ان کے اساتذہ اصول و فقہ، معمولی درجہ کے لوگ نہ تھے۔

سب کا نتیجہ یہ ہوا کہ اخاف پر بہتقی کی کتابوں کا ایسا رعب چھایا کہ شوافع توحید حافظ بہتقی
کے علمبردار ہی تھے۔ خود حنفیوں کے زبان و قلم پر بھی ان کی کتابوں کے متعلق وہی تائش و مدح کے الفاظ
پاتے ہیں کہ جواب تک صرف شافعیوں سے سنتے تھے۔ حاجی خلیفہ کے الفاظ تو میں نقل ہی کر چکا ہوں،
طاش کبریٰ زادہ جیسے متبحر فاضل بھی بہتقی کے متعلق اس جامعیت کے اعتراف پر لپٹنے کو مجبور پاتے ہیں
مفتاح السعادة میں فرماتے ہیں۔

ابو بکر احمد بن الحسین البیہقی کان اوحد ابو بکر احمد بن الحسین البیہقی اپنے وقت کے جگانہ روزگار شخص حدیث
دعہ فی الحدیث والتصانیف معرفۃ الفقہ کے فن اور لپٹنے تصانیف نیز فقہ کے علم کے لحاظ سے تھے۔

”فی الحدیث والتصانیف“ تک تو غیر غنیمت تھا، آگے ایک حنفی عالم کا ”الفقہ“ کے متعلق بھی یہی
 کو ”اوحد دھرا“ کہنا کوئی معمولی بات نہیں ہے اور کمال یہ ہے کہ ”الفقہ“ میں جہاں انھوں نے البیہقی کو
 ”اوحد دھرا“ قرار دیا ہے وہیں الحدیث کے سلسلہ میں بیچارے امام طحاوی کا ”احقر زبانا“ کی حیثیت سے بھی
 تذکرہ نہیں کیا ہے۔ حالانکہ محدثین کی فہرست میں امام بخاری اور مسلم کے ساتھ محی الدین النووی الحسین البغوی
 ابن الاثیر الجزری بلکہ بخاری کے شارحین میں سے ابن حجر ہی نہیں، الکرمانی اور مسلم کے شارح قاضی عیاض
 تک داخل ہیں۔

واقعہ یہ ہے کہ حافظ بیہقی کے متعلق شافعیوں کی زبان کچھ ایسا نقارہ خدائی کہ حنفیوں کو اس کے
 سوا کوئی دوسرا چارہ بھی نظر نہ آتا تھا، آخر وہ کیا کہنے اسلامی ممالک کے استنوں و عرض میں پھیلے سمونے کے
 باوجود کسی طرف سے کوئی آواز جواب میں جب نہیں اٹھتی تھی تو اس کے سوا اور کیا باور کیا جاتا کہ شافعیت کا خفیت
 پر یہ حملہ لاجواب ہے، بیہقی کی وفات ۷۵۴ھ یعنی پانچویں صدی کے وسط میں ہوئی پانچویں بھی گزر گئی اور انہیں
 سے چہاں تک مجھے معلوم ہے حنفیوں کی طرف سے کوئی تہ بھی نہ کھڑا کھینچا بھی گزرنے لگی اور گذرتی رہی، تاہم
 بالآخر گزرتی گئی، اور سناٹے کا وہی عالم ساری حنفی دنیا پر چھا یا رہا، طحاوی کے قرض کے اتارنے میں شافعیوں
 کی طرف سے تاخیر ضرور ہوئی تھی مگر صدی پوری ہوتے ہوئے انھوں نے ایک ایک پیسے بے باق کر دیا تھا
 اور یہاں ایک سے آگے بڑھ کر مسلم دوسری صدی بھی ختم ہو گئی۔ دوسری صدی کے بعد تیسری بھی ختم ہو رہی
 تھی۔ اس کے بھی اسی پچاسی سال گذر چکے تھے لیکن حنفیوں کے جمود و سکون کی وہی حالت تھی۔ وہ تو علمائے
 اخافت نے اپنے عام متبعین کو حدیث و فتون حدیث سے بیگانہ رکھا تھا اس لئے خیریت ہو گئی کہ بیہقی کے
 محدثانہ تنقیدات کا وزن عام حنفیوں بلکہ سب سے تو یہ ہے کہ ان کے مولویوں کو بھی صحیح معنی کر کے محسوس نہ ہوا
 ورنہ اگر کہیں ان لوگوں میں بھی حدیث کا چچا اسی شکل میں رہتا جیسے شوافع اور خابلیہ میں ہے تو جہاں تک میرا
 خیال ہے ان صدیوں میں خدایا جانتا ہی کہ حنفیوں کی کتنی آبادیاں شافعیت کے دائرہ میں داخل ہو جائیں۔

لیکن ٹھیک جب ساتویں صدی قریب تھی کہ ختم ہو جائے، اب اسے حضرت امام ابوحنیفہ کا روحانی تصرف خیال کیجئے یا اتفاقی حادثہ سمجھئے۔ اسی مصر میں جہاں سے اس علمی معرکہ کی ابتدا ہوئی تھی خفی علمبرار کا ایک خاندان جو نسلاً ماردینی یعنی کرد تھا اور اس لئے الترمذی کی نسبت سے مشہور تھا۔ اسی خاندان سے ایک عالم علی بن عثمان بن ابراہیم الماردینی اٹھے۔ غالباً مصر میں ان کے والد عثمان ہی باہر سے تشریف لائے تھے ایسیوطی نے حسن المحاضرہ میں ان کا تذکرہ کرتے ہوئے لکھا ہے کہ

انتمت الیہ ریاسة المحنفیہ بالدیار المصریہ مصری علاقوں میں ان ہی پختیوں کی ریاست تھی ہوئی؟
صاحب جواهر المصنیہ ان کے شاگرد ہیں انھوں نے یہ بھی اضافہ کیا ہے۔

سمع من الدیماحلی والاکبرقوی عثمان بن ابراہیم ماردینی الترمذی نے دیماحلی اور قوی سے حدیث سنی تھی۔
الدیماحلی جو شافعی المذہب عالم ہیں ان کو جلال الدین سیوطی نے الامام العلامہ الحافظ الحجۃ النسابة شیخ المحدثین سے ملقب کیا ہے، علاوہ ان القاب کے ان کا یہ بھی بیان کیا ہے کہ
طلب الحدیث فحل وجمع فاعلی علم حدیث کی طلب میں سفر کیا ہے بہت کچھ سمیٹا اور جمع کیا۔
پھر ساتویں صدی کے ایک عالم المزنی ہیں ان کا قول الدیماحلی کے تعلق یہ نقل کیا ہے کہ۔
فأثبت فی الحدیث احفظ منہ (ص ۱۰) میں نے حدیث کا دیماحلی سے بڑا حافظ نہیں دیکھا۔

ابن الترمذی عثمان کا نسلاً اخاف کے خاندان سے ہونا اور مصر میں پھر دیماحلی جیسے حافظ حدیث سے سماعت حدیث میرے خیال میں ان ہی دونوں باتوں کا نتیجہ ان کی فقہ و حدیث کی جامعیت ہے اسوا اس کے ایک خاص چیز قابل غور یہ بھی ہے کہ ساتویں صدی کے اختتام پر خفیوں میں ہم ایک غیر معمولی انقلاب بھی محسوس کرتے ہیں، خصوصاً مصری علماء میں میرا مطلب یہ ہے کہ اخاف کے دو مشہور ماہر حدیث علامہ جمال الدین زلیعی صاحب تخریج ہدایہ و کشاف اور حافظ غلطائی شارح بخاری، یہ دونوں خفی مشہور محدثین اسی صدی کی پیداوار ہیں اور عجب اتفاق ہے کہ دونوں کے دونوں مصری ہیں۔ اسی ماحول میں علی بن عثمان

الترکمانی کی تعلیم و تربیت ہوئی۔ تعلیم تو انھوں نے والد سے پائی جو خود حدیث و فقہ کے جامع تھے۔ فقہ کا اندازہ تو اسی سے ہو سکتا ہے کہ امام محمد کی جامع جسی فقہ کی چستان کے شارح ہیں اور حدیث کا حال تو گزری چکا کہ الدیلمی کے شاگرد ہیں۔

خلاصہ یہ ہے کہ ڈھائی سو سال سے خفیوں پر جو نقایا علم حدیث سے بے پروائی برتنے کی سزا میں چلا آ رہا تھا اس کی ادائیگی کے لئے قدرت نے ان ہی علامہ علامہ الدین علی بن عثمان المارینی، الترمذی، الترمذی کا انتخاب کیا۔ یہ اپنے وقت میں مصر کے قاضی القضاۃ تھے اور کئی پشتوں تک یہ عہدہ ان ہی کے خاندان میں رہا۔ مولانا عبدالحی فرنگی محلی ان کے علمی مقام کے متعلق ارقام فرماتے ہیں کہ۔

• علامہ الدین الشہر یابن الترمذی علامہ علامہ الدین جو ابن الترمذی کے نام سے مشہور ہیں۔
کان اماماً شایخاً بارعاً کامل المدققاً یؤام و شیخ تھے۔ عقلی اور نقلی فنون میں صاحب تجربہ و تدقیر
متبحر الفنون العقلیة والنقلیة تھے اور غیر معمولی درجہ کے صاحب کمال تھے۔

پھر اس اجمال کی تخصیل فرماتے ہوئے لکھتے ہیں کہ

للایم الطولی فی الحدیث والتفسیر والبیاع حدیث و تفسیر میں بڑی زبردست دستگاہ تھی اور فرائض حسا۔

المتدی فی الفرائض المحاسب الشیخ التواریخ شعر و تاریخ میں بھی ان کی نظر کا دائرہ وسیع تھا۔

اور یہ ایک توفیقی عالم کی شہادت ہے۔ مشہور شافعی اور شافعی العصبیت عالم جلال الدین السیوطی

کے الفاظ بھی ان کے متعلق یہ ہیں کہ

کان اماماً فی الفقہ الاصول الحدیث فقہ اصول اور حدیث میں وہ امام وقت تھے۔

اگرچہ الحدیث کی امامت تسلیم کرتے ہوئے بھی الفقہ والاصول کے بعد الحدیث کے لفظ کو لانا

بے معنی نہیں ہے لیکن ایک شافعی عالم کی اتنی شہادت بھی کافی ہے ابن الترمذی کے برہور راست تلمیذ علامہ

عبدالقادر مصری، جو اس پر حنفیہ کے مصنف نے الفاظ کی ترتیب کو بہتے ہوئے لکھا ہے کہ۔

کان امامانی التفسیر والحديث والفقہ۔ وہ (یعنی ابن الترمذی) تفسیر و حدیث و فقہ و
والاصول والقرائن والشعر اصلاً فرائض و شعریں امام تھے۔

اور میرے خیال میں ان کی علمی مناسبتوں کی صحیح ترتیب یہی ہے مگر علامہ حافظ ابن حجر عسقلانی
سے تعجب ہے کہ دررکامنہ میں ان کا ذکر کرتے ہیں مگر بڑی مشکل سے صرف دو لفظ یعنی
تَفَقَّهَ وَتَمَهَّرَ فقہ حاصل کیا اور مہارت پیدا کی۔

کے سوا طبیعت زیادہ سخاوت پر آمادہ نہ ہو سکی۔ گویا حدیث کا ذکر ہی غائب ہے، حالانکہ ابن الترمذی تقریباً
پانچ چھ سو سال کے ایک علمی زنجیر کی طلالی گڑھی ہیں۔ حافظ اس سے ناواقف بھی نہیں ہیں۔

بہر حال درخت کے پھلنے کے لئے ہمیں پھل کا بیجنا ہی کافی ہے۔ خلاصہ یہ ہے کہ ڈھائی سو
سال کے بعد یہ بتی نے جس مورچہ پر قابض رہا قبضہ کر رکھا تھا علامہ ابن الترمذی کو خدا نے اس مہم کے سر
کرنے کے لئے تیار کیا اور وہ اس کے لئے آمادہ ہوئے۔ نہایت سخت رنج و دہ بات ہے کہ جو اہر مضیہ کی مصنف
حالانکہ ان کے شاگرد ہیں لیکن بندۂ خدا نے اپنی کتاب کے دس بارہ ورق متفرق طور پر اس خاندان کے مختلف
افراد کے ذکر کے لئے وقف کئے، لیکن بجز رشتہ بتلنے اور اللام العلامہ وغیرہ تعریفی الفاظ کے کچھ نہیں لکھا کہ
غنیہ کے ایسے سخت مورچہ کی طرف پیش قدمی کرنے کا ارادہ جب علامہ نے کیا تو اس وقت کیا واقعات
پیش آئے۔ بس جس طرح سبھوں نے ان کی تالیفات کی فہرست دیتے ہوئے ان کی اس کتاب کا ذکر کیا ہے
انہوں نے بھی چند تعریفی الفاظ کے اضافہ کے سوا اور کوئی خاص بات نہیں لکھی ہے مگر یہاں ایک دلچسپ چیز
یہ ہے کہ اس موکلت الارا کتاب کا تذکرہ جو اہر مضیہ میں تو یاں انفاظ ہے۔

ووضع علی الكتاب البکیر للبیہقی ابن الترمذی نے بیہقی کی کتاب کبیر کے متعلق ایک

کتاباً بنفسا نحو اثنی عشر جلدین (۲۵ ص ۲۹۷) نفیس کتاب تقریباً دو جلدوں میں لکھی ہے۔

سیوطی بھی 'لد تصانیف' کے ذیل میں 'والمرح علی البیہقی' ص ۱۹۹ 'لکھکر آگے محل گئے اور اس سے

بھی پر لطف طریقہ حافظ ابن حجر کہے کہ ان کی چند کتابوں کا نام لیتے ہوئے نہایت خاموشی کے ساتھ

لَمِنَ التَّصَانِيفِ غَرِيبِ الْقُلُوبِ وَمُخْتَصَرِ ابْنِ التَّرْكَمَانِيِّ كِي تَصْنِيفُوْنَ مِنْ غَرِيبِ الْقُرْآنِ ابْنِ

ابن الصلاح والنجوه النقي (ص ۸۴) صلاح کی کتاب کا مختصر اور ترجمہ لکھی ہے۔

حالانکہ ایک مورخ کی ذمہ داری ہونی چاہئے کہ آخر کچھ تو واقعہ کی طرف اشارہ کرے صرف الجوه النقی کے لفظ
 کتاب اتنا داغ کس کا ہے جو البیہقی کے ہم فاقیہ ہونے کا ادھر منتقل ہو جائے کہ اس کا تعلق حافظ بیہقی کی کتاب ہے۔
 خیال ان لوگوں سے تو مجھے شکایت نہیں البتہ صاحب الجوامہ المصنیسے امید تھی کہ وہ کچھ روشنی ڈالیں گے مگر دو جلدوں
 میں ہے بہت اچھی ہے۔ اس کے عنوان کی اطلاع کی کیا ضرورت تھی اتنا تو ہر اس شخص کو معلوم ہو سکتا ہے جس کی
 نظر سے کتاب گذر گئی۔ اس بندہ خدا نے اپنے استاد کا کچھ حال بھی نہیں لکھا صرف اتنی بات کہ میں نے ہدایہ کی
 حدیثوں کے متعلق جو کتاب لکھی تھی اس کا نام الکفایہ رکھ کر ان کے پاس لے گیا۔ چونکہ ان کی ایک کتاب کا نام بھی الکفایہ
 تھا اس لئے مذاق میں فرمایا کہ تم نے یہ نام تو مجھ سے چرایا۔ بس استاد کی اس ظرافت کے سوا اور کوئی قابل ذکر بات
 ان کی کتاب میں نہیں پائی جاتی، البتہ حافظ ابن حجر نے گوہ الجوه النقی کو گول مول کر دیا لیکن انہوں نے اتنا حال
 اور لکھا ہے کہ وہ سوال ۱۷۴ میں قاضی بنائے گئے اور اسی کے ساتھ اس واقعہ کے ذکر کرنے کی حافظ نے
 یہ معلوم کیا ضرورت محسوس کی کہ

وَنَزَلَ بَخْلَعَتَهُ لِي مَنزِلَ الْقَاضِي زَيْنِ الْعَابِدِينَ وَأَرَادَ بَخْلَعَتَهُ سَانَهُ وَهَ قَاضِي زَيْنِ الْعَابِدِينَ بَطَامِي كَمَا هُوَ

البطامی الذی کان قبلہ لما رُوحت (در ص ۴۸) آئے جو ان سے پہلے قاضی تھے ابن الترمذی ان کو کچھ حیران رو گئے۔

اس کے ساتھ ان کی تصانیف کا ذکر فرمانے کے بعد لکھتے ہیں کہ

وَأَشَاءُ كَثِيرَةً لَمْ تَكُنْ وَأَدْرِي هِيَ حَيْزِي فِي أَنْ كُنْتُ مَبْتَلِي لَمْ يَكُنْ يَكُنْ -

گو یا ان کا بہت سا کام ادھورا رہ گیا آگے فرماتے ہیں کہ

وَلَمْ يَكُنْ وَسَطٌ وَأَسْطَرَجَ كَمَا شَارَفِي أَنْ كُنْتُ بَطَامِي كَمَا هُوَ -

(باقی آئندہ)

لفظ حافظ عبدالقادر نے کتاب الجوامہ المصنیسے کا تعلق حافظ ابن حجر سے لکھا ہے۔ الجوه النقی کو گول مول کرنا اور اس کے مصنف پر کافی روشنی ڈالی ہے۔ - ۱۳۰ - بدران